

බැඳීම #3

වසර 2020 වන විට පුරවැසියන්ගේ තොරතුරු දැනගැනීමේ අයිතිය භාවිතා කිරීමේ අවස්ථාවන් වර්ධනය කිරීම සහ තොරතුරු දැනගැනීමේ අයිතිය ක්‍රියාත්මක කිරීම සම්බන්ධයෙන් රාජ්‍ය අයතනවල ප්‍රතිචාරයන් වැඩි දියුණු කිරීම

2019 මාර්තු 01 – 2021 අගෝස්තු 31

ක්‍රියාත්මක කිරීමේ දී මූලික වන ආයතනය/ පුද්ගලයා	තොරතුරු දැනගැනීමේ පනත ක්‍රියාත්මක කිරීමේ විෂය භාර අමාත්‍යාංශය
බැඳීම පිළිබඳ විස්තරය	
බැඳීම මගින් අවධානයට ලක්කරන්නා වූ මහජන ගැටළුව කුමක්ද?	තොරතුරු දැනගැනීමේ අයිතිය ශ්‍රී ලංකා පුරවැසියන්ගේ ව්‍යවස්ථාපිත හිමිකමකි. තොරතුරු දැනගැනීමේ අයිතිය හරහා පුරවැසියන්ට රජයේ ආයතනවලින් තමන්ට ලබාගැනීමට හිමිකමක් ඇති සේවාවන් පිළිබඳ තොරතුරු සහ ඔවුන් විසින් සිදුකර ඇති පැමිණිලිවල ප්‍රගතිය පිළිබඳව දැනගැනීමටත් රජයේ ආයතන තමන්ගේ කාර්යභාරයන් ඉටු කිරීමට වගවන බව තහවුරු කිරීමටත් හැකි වේ. කෙසේ වුවද, තොරතුරු දැනගැනීමේ අයිතිය පිළිබඳ ඇති අඩු දැනුවත්භාවය හේතුවෙන් ඒ සඳහා ඉල්ලීම් කරන පුරවැසියන්ගේ සංඛ්‍යාව තවදුරටත් අඩු මට්ටමක පවතී. මේ සම්බන්ධයෙන් රාජ්‍ය අංශයේ ගැටළුවක්ව පවතින්නේ අදාළ තොරතුරු විධිමත් ලෙස හෝ පහසුවෙන් ප්‍රවේශ කර ගැනීමේ හැකියාවක් සහිතව පවත්වාගෙන නොමැතිකමය. තොරතුරු සැපයීම සම්බන්ධයෙන් ප්‍රගාමී හෙළිදරව් කිරීම තොරතුරු දැනගැනීමේ පනත යටතේ අනිවාර්ය කරුණක් වුවද එය එම පනතේ විධිවිධානයන් අතුරින් ඉතාමත් දුර්වල ලෙස ක්‍රියාවට නැංවෙන එකකි.
බැඳීම කුමක්ද?	මෙම බැඳීම සපුරාලීම තුළින් පුරවැසියන් හට තොරතුරු දැනගැනීමේ පනත යටතේ සිදුකළ හැකි ඉල්ලීම් අවස්ථා වර්ධනය කිරීමටත් එවැනි ඉල්ලීම් සඳහා රජයේ ආයතන විසින් ප්‍රතිචාර දැක්වීම වැඩිදියුණු කිරීමටත් සහ එමගින් රාජ්‍ය සේවා සැපයීම ඉහළ නැංවීම, දූෂණය නිරාවරණය කිරීම, සහ තීරණ ගැනීමේ දී පුරවැසි සහභාගීත්වය වර්ධනය කිරීම අපේක්ෂා කෙරේ.
මෙම මහජන ගැටළුව විසඳීම සඳහා හඳුනාගත් බැඳීම දායක වන්නේ කෙසේද?	රජයේ ආයතන වලින් 50%ක් ලැයිස්තුගත කර ඇති මාර්ගගත (online) තොරතුරු දැනගැනීමේ අයිතිය සම්බන්ධ ඉල්ලීම් ක්‍රමවේදයක් (ආබාධිත පුරවැසි හිතකාමීද වන) අමාත්‍යාංශය විසින් ස්ථාපිත කෙරෙනු ඇත. රජය මගින් එලෙස පවත්වාගෙන යන බොහෝ රාජ්‍ය ආයතන ලැයිස්තුගතකර ඇති එවැනි මාර්ගගත ඉල්ලීම් ක්‍රමවේදයක් ඇති වීම තුළින් ආබාධිත පුද්ගලයන් ඇතුළු අනෙකුත් පුරවැසියන්ට තොරතුරු වෙත ප්‍රවේශ වීමේ හැකියාව වර්ධනය වනු ඇත. රජයේ ආයතන 50%ක විද්‍යුත් චාරිතා කළමනාකරණ පද්ධතියක් හඳුන්වා දෙනු ඇත. විද්‍යුත් චාරිතා කළමනාකරණය හඳුන්වාදීම හරහා පවතින තොරතුරු පරිගණකගත කිරීම තුළින් පුරවැසියන් හටද තොරතුරු වෙත ප්‍රවේශවීමේ හැකියාව විශාල ලෙස වර්ධනය වනු ඇත. කඩිනම් දැනුවත් කිරීමේ වැඩසටහනක් ස්ථාපිත කිරීම මගින් තොරතුරු භාවිතා කරන පුරවැසියන්ගේ සංඛ්‍යාව වැඩි කිරීම සහ රාජ්‍ය ආයතන මගින් තොරතුරු දැනගැනීමේ අයිතිය සම්බන්ධ ඉල්ලීම්වලට මෙන්ම ප්‍රගාමීවද එම තොරතුරු ලබා දීමට ඇති හැකියාව වර්ධනය කිරීම අරමුණු කෙරේ. සෑම ග්‍රාම නිලධාරී වසමකම අමාත්‍යාංශය විසින් දැනුවත් කිරීමේ වැඩසටහන් දියත් කරනු ඇත. එවන් වැඩසටහන්වල ප්‍රතිඵලයක් ලෙස අදාළ ප්‍රදේශයන්ගෙන් තොරතුරු දැනගැනීමේ අයිතිය පිළිබඳව ලැබෙන ඉල්ලීම් ප්‍රමාණය පෙර වර්ෂයන්ට වඩා ඉහළ යාමක් අමාත්‍යාංශය විසින් අපේක්ෂා කරයි. එමෙන්ම රාජ්‍ය ආයතන 15ක් සමග අමාත්‍යාංශය එක්ව තොරතුරු දැනගැනීමේ පනතේ අනිවාර්ය ප්‍රගාමී තොරතුරු හෙළිදරව් කිරීමේ විධිවිධාන හා අනුකූලව කටයුතු කිරීමට පෙරමුණ ගනු ඇත.

මෙම බැඳීම විවෘත රාජ්‍ය හවුල්කාරීත්ව අගයන්ට අදාළ වන්නේ ඇයි?		මෙම බැඳීම මගින් තොරතුරු දැනගැනීමේ පනතේ විධිවිධානයන් ශක්තිමත් කරන හෙයින් විවෘත රාජ්‍ය හවුල්කාරීත්වයේ ප්‍රතිපත්තියක් වන තොරතුරු වෙත ප්‍රවේශ වීම වර්ධනය වේ. එමෙන්ම රාජ්‍ය පරිපාලනයේ පුරවැසියන්ගේ භූමිකාව හුදෙක් ප්‍රේක්ෂකයන් වීමට වඩා ක්‍රියාකාරී සහභාගිවන්නන් බවට පත්වන නිසා එමගින් පුරවැසි සහභාගීත්වය ප්‍රවර්ධනය වේ. එමෙන්ම රාජ්‍ය ආයතනවලින් අපේක්ෂිත ප්‍රතිඵල ඉටුවේද යන්න පිළිබඳ ඇගයීමක් කර තීරණය කිරීමට පුරවැසියන්ට හැකිවන බැවින් මෙම බැඳීම මගින් වගවීම වර්ධනය වේ.	
අමතර විස්තර		මෙම බැඳීම තිරසර සංවර්ධන ඉලක්ක (16) ට අනුකූල වන අතර යෝජිත ජාතික දූෂණ විරෝධී උපායමාර්ගයන් උෟන පුරණය කරනු ඇති.	
බැඳීම සපුරාලීම සඳහා ඉලක්කගත ක්‍රියාකාරකම්		ආරම්භක දිනය	අවසන් දිනය
1. ආබාධිත පුරවැසි හිතකාමී මාර්ගගත (online) තොරතුරු දැනගැනීමේ අයිතිය සම්බන්ධ ඉල්ලීම් ක්‍රමවේදයක් විෂය භාර අමාත්‍යාංශය විසින් තොරතුරු හා සන්නිවේදන තාක්ෂණ ආයතනය හෝ වෙනත් ආයතනයක සහය ඇතිව පිහිටුවනු ඇත. මුල් වරට රාජ්‍ය ආයතන 10ක් ද ජාතික ක්‍රියාකාරී සැලැස්ම අවසන් වන විට රාජ්‍ය ආයතන 50%ක් ද මෙහි ලැයිස්තුගත කර ප්‍රවේශය සඳහා සූදානම් කෙරේ. පද්ධතිය එළිදැක්වීමට පෙර එහි පරිශීලක හිතකාමීත්වය සම්බන්ධයෙන් ආබාධිත පුරවැසියන් යොදා පරීක්ෂණ සිදුකෙරේ. මෙම පද්ධතිය මගින් තොරතුරු දැනගැනීමේ අයිතිය භාවිතා කරන්නන්ගේ ස්ත්‍රී පුරුෂභාවය පිළිබඳව ද වාර්තාවන් පවත්වාගෙන යනු ඇත.		2019 මාර්තු	2019 දෙසැම්බර්
2. විද්‍යුත් වාර්තා කළමනාකරණ පද්ධතියක් නිර්මාණය කර රාජ්‍ය ආයතන 10ක් වෙත හඳුන්වා දෙනු ඇත. ජාතික ක්‍රියාකාරී සැලැස්ම හමාර වන විට මෙම ආයතන සංඛ්‍යාව සියළු රාජ්‍ය ආයතනයන්ගෙන් 50%ක් දක්වා ඉහළ නැංවෙනු ඇත.		2019 මාර්තු	2021 පෙබරවාරි
3. 2019 අගෝස්තු 30 වන විට තොරතුරු දැනගැනීමේ අයිතිය පිළිබඳ කොමිසමේ වාර්ෂික වාර්තාව පදනම්ව මීට පෙර වසරේ තොරතුරු දැනගැනීමේ අයිතිය සම්බන්ධ ඉල්ලීම්වලට වඩා 50%කින් වර්ධනය වී තිබීම; 2020 අගෝස්තු 30 වන විට 2019 ප්‍රමාණය 75%කින් වර්ධනය වී තිබීම. මේ පිළිබඳ සංක්ෂිප්ත දත්ත පත්‍රිකාවක් මහජන ප්‍රවේශය සඳහා විෂය භාර අමාත්‍යාංශය විසින් ලබා දෙනු ඇත.		2019 මාර්තු	2021 පෙබරවාරි
4. ජාතික ක්‍රියාකාරී සැලැස්මේ එක් එක් වර්ෂයන්හි දී විෂය භාර අමාත්‍යාංශය විසින් පුරවැසියන් සහ සම්බන්ධ අනෙකුත් සිවිල් සමාජයීය සංවිධාන හා එක්ව තෝරාගත් ප්‍රාදේශීය ලේකම් කාර්යාල 5ක් දිස්ත්‍රික් ලේකම් කාර්යාල 5ක් සහ අමාත්‍යාංශ 5ක් මගින් ගැසට් පත්‍රිකා අංක 66/2004 (අනිවාර්ය)හි රීති අංක 20 අනුව තොරතුරු සැපයීම ප්‍රගාමීව සිදු කිරීම සහ එම තොරතුරු මාසිකව අදාළ වෙබ් අඩවි සහ කාර්යාල පරිශ්‍රයන් හරහා ලබා දීම. එවැනි රාජ්‍ය ආයතනවල නම් සෑම වසරකම ප්‍රසිද්ධියට පත්කරනු ඇත.		2019 මාර්තු	2021 පෙබරවාරි
සම්බන්ධීකරණ තොරතුරු			
ක්‍රියාත්මක කරන ආයතනයෙන් වගකිව යුතු පුද්ගලයාගේ නම		නිලකා ජයසුන්දර මිය	
තනතුර දෙපාර්තමේන්තුව ,		අතිරේක ලේකම්, මුදල් හා ජනමාධ්‍ය අමාත්‍යාංශය	
විද්‍යුත් තැපැල් ලිපිනය සහ දුරකථන අංකය		ස්ථාවර දුරකථනය : 011 2513459 011 2513460 ජංගම දුරකථනය : 0766632368	
සම්බන්ධවන අනෙකුත් පාර්ශවයන්	රාජ්‍ය අංශයෙන් සම්බන්ධවන පාර්ශවයන්	රාජ්‍ය පරිපාලන සහ කළමනාකරණ විෂය භාර අමාත්‍යාංශය; ස්වදේශ කටයුතු විෂය භාර අමාත්‍යාංශය; තොරතුරු තාක්ෂණ විෂය භාර අමාත්‍යාංශය; තොරතුරු දැනගැනීමේ අයිතිය පිළිබඳ කොමිසන් සභාව, ශ්‍රී ලංකා තොරතුරු හා සන්නිවේදන තාක්ෂණ ආයතනය (ICTA)	
	සිවිල් සමාජයීය සංවිධානපුද්ගලික , ඉහුපාර්ශවීය ,අංශය අංශ හා අනෙකුත් යාකාරී කමිටු	ට්‍රාන්ස්පෙරන්සි ඉන්ට(ර්)නැෂනල් ශ්‍රී ලංකා සහ මේ සම්බන්ධයෙන් කටයුතු කරන අනෙකුත් සිවිල් සමාජයීය සංවිධාන	